

AMAMIHE NKE SITERE N'AKWUKWỌ JOB

Job 5:17-27; 18:5-18; 14:1-22; 19:23-27; 28:1-28

IHEÒMỤMỤ373

Nke Ndị okenye

AMAOKWU IBUN'ISI: “Le, egwù Onye-nwe-ayi; nke ahu bu amam-ihe; Ọzọ isin'ihe ọjọ puta bu nghọta” (Job 28:28).

I Nchebe nke Onye Eziumume

- 1 Agaanaputa ya ná nsogbu niile, Job 5:17-22; Abù Ọma 103:3, 4
- 2 Ya na ihe niile ekèrèkè gaadi n'udo, Job 5:23, 24; Aisaia 55:12
- 3 Agaeme ka ụbọchị ya niile dị ogologo, Job 5:25-27; Abù Ọma 91:16; Ilu 3:2

II Mbibi Nke Onye Náemebiiwu

- 1 Agaemenyụ ihè ya, Job 18:5, 6; Matiu 8:12
- 2 Ndụmọdụ nke ya onwe ya gaatụda ya n'ala, Job 18:7, 8; Ilu 3:5
- 3 Ọ gaesite n'ihe ọjọ baa n'ihe jọkariri njọ, Job 18:9-18

III Mbiliten'ọnwụ Nke Ndị Nwụrụanwụ

- 1 Ndụ nke dị ugbu a dị mkpụmkpụ, Job 14:1-6, 10-13; Jemes 4:14; I Pita 1:24
- 2 Enwere ihenlereanya nke mbiliten'ọnwụ nime ọtụtụ ihe ekèrèkè, Job 14:7-9; I Ndi Kọrint 15:36-38
- 3 Job nwere ntụkwasiobi na ya gaesi n'ọnwụ bilie, Job 14:14, 15; 19:23-27
- 4 Agbagharawo Job mmehie ya niile nke o meworo na mbụ, Job 14:16, 17; Abù Ọma 32:1
- 5 Anaahụ ọnwụ na ireurè nime ihe ekèrèkè na nime mmadụ, Job 14:18-22

IV Ebe Anaachọta Amamihe

- 1 Mmadụ achọputabeghi ya nime njeghari ya niile n'ichọ akụ, Job 28:1-12
- 2 Mmadụ apughị iji akụ ya zuta ya, Job 28:13-21
- 3 Chineke ma ebe amamihe nọ, Job 28:22-27; Eklisisatis 2:26
- 4 Chineke naadụ mmadụ ọdụ ka ọ tọọ egwù Ya, si kwa n'ihe ọjọ puta, Job 28:28; Eklisiastis 12:13, 14

NKỌWA DỊ ICHEICHE

Ebibiri Ndị Náemebiiwu; Echebere Ndị Eziumume

“Ha di ọtutu bu ihe ọjọ nke nādakwasi onye ezi-omume ma n'aka ha nile ka JEHOVA nānaputa ya” (Abù Ọma 34:19). Anwara Job nime nsogbu ya rue otú ọ fọduru ntakiri ka ọ buru ihe anaapughị inagide nke mere ndi enyi ya ji chee na ọ gaabu na o mewori mmehie jogburu onwe ya. Elifaz wee náeché na ọ buru na Job bu onye eziumume, naaganaputa ya. Ọ bu ezie na ihe o bu n'uche banyere Job, abughị otú o si di, Elifaz rụtukwaraaka n'ufodu iheatu nke bu eziokwu maramma banyere nchebe nke Chineke nye ndi Ya: “N'óké unwu Ọ gbaputawo gi n'onwu; gbaputa kwa gi n'aka nma-agma n'agha” (Job 5:20). “Gi na nkume ohia nile gadi n'ogbugba-ndu; Gi na anu ohia gadi kwa n'udo” (Job 5:23).

Dika mmehie mebiri idi n'udo na idin'otu di n'Ubi Iden agbaraogige, otu ahụ ka mmehie naeme kwa ka mmadu na ihe niile ekereke di n'iro n'ubochi taa. Na nke mbu, o naemebi nweko nke ya na Onyekere ya. Omume niile nke mmehie naeme ya ka o ghara inwe ike ime omume dika mmadu anaru

na onye uche ya zuruòkè. Isè sịga maọbụ anwùrù ná amụputa ọrịa ọnyaimeji anaakpọ (Lung Cancer). Ihe ngosi dịicheiche, television na iteegwú náakpalite óké ọchịchọ nke anụarụ nke náeduba nánkewa nke ezinaụlọ. Iñụ iheonñụ náaban'anya naeme ka mmadụ ghara imata onwe ya, wee bibie ibaurù ya. "The egwù emewo ka ọ tua egwù, ... Agu ganāgu ume-Ya ... Agādopusi ya ike n'ihe ntukwasi-obi-Ya ... Nkpọrọgwu Ya gākpọ nku n'okpuru, agēbipụ kwa alaka-Ya n'elu ... Agākwapu ya n'ihè ba n'ọchichiri, agēme kwa ka o si n'elu uwa dum madu bi waghari" (Job 18:11-18).

Dịka "eze nke ihe-egwù nile" (Job 18:14) na achọgharị ndị náemebiiwu, Onyenwe anyị "adighesepeu anya-Ya n'arụ onye-ezi-omume" (Job 36:7). "Ọnye gēkwapu ayi n'ihun'anya nke Kraist? Ọ bu nkpagbu, ma-ọbu óké nkpà, ma-ọbu nsogbu, ma-ọbu óké unwu, ma-ọbu igba ọtọ, ma-ọbu ize-ndu, ma-ọbu mma-agma?" "E-e, kama n'ihe ndia nile ayi nēmeribiga ókè site n'aka Onye-ahu Nke huru ayi n'anya" (Ndi Rom 8:35-37).

Chineke ziteere Israel unwù n'ihì mmehie ha niile, ma Ọ zụrụ onyeamụma Ya bụ Elaija nri site n'aka ugolooma. Mgbe ire niile nke ndị ajọ mmadụ zubere iwepụ Daniel n'ọnọdụ ya, Chineke naputara ya site n'ọlulu odum. Chineke chebere Noa mgbe ebibiri ụwa niile wee mee ka o biri n'udo nime ugbo ahụ ya na ụdị anụhịa dị icheiche. N'ezie anwaputawo ya na "N'óké unwu Ọ gbaputawo gi n'onwu; gbaputa kwa gi n'aka nma-agma n'agma. Mgbe ire nāpia utari agēzo gi, I gagh-atu kwa egwù ihe-ike mgbe ọ nābia I gagh- kwa egwù anu-ohia nke uwa" (Job 5:20-22).

Mbiliten'onwu

Ọ bụ ezie na anaebọ ya ebubo na ọ bụ onyeiruabọ, Job matara n'ebe odoroanya na ndụ nke a dị mkpukpụm, na mkpuruobi agaghị kwa anwuanwu. Job juru: "Gini bu olile-anya onye emeruruemeru (ma-ọbu Onye-iru-abua), mgbe Chineke nēbipụ ya?" (Job 27:8). "Madu nke nwayi muru, ubochi-ndu-ya di nkpunkpu, ...dika okoko-osisi ka ọ putaworo, ewe nēbipụ ya" (Job 14:1, 2). Job siri "Olile-anya diri osisi na ọ gēpute ọzọ, ma egbutue ya ... Ọ buru na nkpọrọgwu-ya eme ochie n'ala, ogwe-ya anwu kwa n'ájá site n'isi miri ọ gāma akwukwọ ... Madu we kubie ume, òle ebe ọ nọ kwa?" (Job 14:7-10). Site n'ihe ọ huru ọ dighi mgbe ọ bula mmadụ siworo n'ili pụta. Ma mgbe ọ jurajuru a, "Ọ buru na madu anwua, ọ gādi ndu ọzọ?" mkpuruobi ya zagachiri. "Ubochi nile nke obubu agham ka m'gēche, rue mgbe ngbanwem gābia. I gākpọ òkù, mu onwem gāza kwa Gi" (Job 14:14, 15).

Ka Job nọ ná atugharị ajuru a n'obi ya kari; otú a ka ntukwasịobi o nwere na abawanyeuba kari rue mgbe o tiwapuru mkpu si, "Ọ gādim nnọọ nma ka asi na ede okwum nile n'akwukwọ ugbu a! Ọ gādim nnọọ nma ma asi na akà ha n'akwukwọ ... ma mu onwem amawo na Onye-ngbaputam di ndu, na Ọ gēbili kwa ọtọ n'elu ájá n'ikpe-azu: mgbe emebisi-kwa-ra akpukpọ arum nke a, ọ bu na m'gēsi n'anuarum hu Chineke: Onye mu onwem gāhuru onwem, anyam abua gāhu kwa Ya, ọ bugh kwa onye ala ọzọ. Akurum abua agwusiwo n'imem" (Job 19:23-27). Ọ bughị náání na Job kwere na mkpuruobi agaghị anwuanwu, o kwekwara ná mbiliten'onwu nke aru. O kwuruokwu banyere ọchichị nke Kraist n'elu ụwa site n'ikwu si na Ọ "gēbili kwa ọtọ n'elu ájá n'ikpe-azu ... anyam abua gāhu kwa Ya, ọ bugh kwa onye ala ọzọ."

Ichọ Amamihe

"Ma amam-ihe, òle ebe agāchọputa ya? Òle ebe kwa ka ọ bu, bu ọndu-nghota?" (Job 28:12). N'inyocha ajuru a, Job chọputara na ọlacha, ọlædo, igwè, ọla na sapphire, ha niile nwere ọndu ha. Mmadụ chọputara ha site n'igwu olùlù n'ugwu niile, n'ibami n'ebe "anya agu-nkwọ (udele) ahugh" na n'ebe ọbuná odum náazọtubeghị ụkwu na ya. "Ihe nzuzo ka ọ nēme kwa ka ọ puta ihè," náegwuputa kwa ya site n'ọchichiri nke di n'okpuru ala.

Mmadụ achọputawo ọtutu ihe nke anaadighi ahụ mgbe niile, site n'ibà n'ebe di omimi nke ugwu di icheiche, ma banyere ọndu amamihe, "ogbu-miri siri, Ọ bugh nimem ka ọ di." Mmadụ naemikpu nime óké osimiri iweta Pearl, ma "óké osimiri si-kwa-ra, Ọ digh n'akam." Mmadụ n'idi ike ya niile nime ọchichọ ya náadighi agwuagwu n'ichọ àkù di icheiche achotabeghi ọndu amamihe.

Mmadụ apughị kwa iji àkù niile kari n'onuahia nke ọ chikotaworo zuta amamihe. "Adigh-enye ọla-edo makarisiri nma n'ọnọdụ ya, adigh-atu kwa ọla-ọcha ibu onu-ahia-ya" (Job 28:15). "Ma amam-

ihe òle ebe o si bia? òle ebe kwa ka ọ bu, bú ọ̀nọdu nghọta?” (Job 28:20). Mmadụ achọpụtabeghị ya nime óké osimiri, maọbụ n’ala, maọbụ n’okpuru ụwa, maọbụ n’ifufe. “Ebe-ila-n’iyi na ọ̀nwu siri, Na nti-ayi ka ayi nuworo akukọ-ya.” Ma ha achọpụtabeghị ebe amamihe dị.

Ọ́zízá dírí ịchọpụta ebe amamihe dị bụ na “Chineke aghọtawo uzọ-ya. Ya Onwe-ya amawo kwa ọ̀nọdu-ya. N’ihi na Ya Onwe-ya nēlegide ihe anya rue nsọtu nile nke uwa, n’okpuru elu-igwe nile ka O nāhu ihe” (Job 28:23, 24). Iḥụzọ nke mmadụ nwere njedebe, ma anaegosi Chineke dika Onye náejí àmụmà ya náahụ ebe niile. “Mgbe ahu ka Ọ huru ya, we kọ akukọ-ya; O mere ka o guzosie ike, O gwuputara ala-ya” (Job 28:27). Chineke chigharịkwutere mmadụ mgbe ahụ wee gwa ya si: “Le, egwù Onye-nwe-ayi nke ahu bu amam-ihe; Ọzọ, isi n’ihe ọjọ puta bu nghọta” (Job 28:28). Solomon, bụ onye kachasi na amamihe, mgbe o nyochasiri ụzọ niile nke ndụ a, weputakwara ụdị mkwubiokwu dị otú a : “Ka ayi nuru nkwebi okwu a nile tua egwù Chineke debe kwa ihe nile O nyere n’iwu; n’ihi na nka bu ọlu madu nile. N’ihi na ọlu ọ bula ka Chineke gēme ka ọ ba n’ikpé, ya na ihe ọ bula zoro ezo, ma ọbu ezi ihe ma-ọbu ihe ọjọ” (Eklisiastis 12:13, 14).

AJỤJỤ DỊ ICHEICHE

- 1 Kpọọ aha ụfọdụ nsogbu Chineke naesi na ha napụta ndị eziumume, nye kwa ihe ịmaàtù nke nnapụta ahụ site na Baịbụl.
- 2 Gịnị ka ọ putara bụ mmadụ na nkume ọhịa niile ịdị n’ogbugbandu?
- 3 Òlee ihe ụfọdụ naabiakwasị ndị náemebiiwu (Job 18).
- 4 Nye ihe ịmaàtù ụfọdụ dị n’Akụkwọnsọ náegosi na ndụ dị mkpumpku.
- 5 Nye ịmaàtù ụfọdụ site n’ihe ekèrèkè náakọwa maka mbiliten’ ọnwụ
- 6 Gịnị ka Job naekwu mgbe ọ siri “Rue mgbe mgbanwem gābia”? (Job 14:14).
- 7 Kwue ihe naegosi na Job kwenyere ná mbiliten’ ọnwụ nke anụarụ.
- 8 Òlee ihe Job kwuru náebu amụma banyere ọbịbịa nke ugbò abụọ nke Kraist?
- 9 Gịnị bụ ihe ahụ mmadụ náenweghị ike ịchọpụta, n’ichọsiike ọ naachọ ihe niile dị óké ọ̀nụahịa?
- 10 Gịnị bụ amamihe?